

[30th March 1965]

கனம் திரு. வெ. ராமைய்யா : எவ்வளவு நஷ்டம் என்பதைப் பற்றி இரண்டு மூன்று நாட்களுக்கு முன்னர் ஒரு அறிக்கை வைத்திருக்கிறேன். அதற்காக தனி போர்ட் ஒன்று வைக்க வேண்டுமென்ற யோசனை இப்போது இல்லை.

திரு. எ. கோ. பாலகிருஷ்ணன் : பால் கொடுப்பதற்கு பணம் வாங்கப்படுகிறது. பால் கிடைக்காதபோது பணம் திருப்பிக் கொடுக்கப்படுகிறது. அப்படி கிடைக்காத பாலுக்கு விற்பனை வரி கொடுப்பதாகச் சொல்கிறார்கள், அது உண்மையா?

கனம் திரு. வெ. ராமைய்யா : தனிக் கேள்வி வேண்டும்.

திரு. இரா. நெடுஞ்செழியன் : அவைத் தலைவர் அவர்களே, ஏற்படுகிற நஷ்டத்தைக் குறைப்பதற்கு பால் உற்பத்தியைப் பெருக்குவதுதான் வழி என்று சொல்லப்படுகிறது. பால் உற்பத்தியைப் பெருக்க என்னென்ன திட்டங்களை அரசினர் இப்போது மேற்கொண்டிருக்கிறார்கள்?

கனம் திரு. வெ. ராமைய்யா : கூட்டுறவு அடிப்படையில், ப்ராஜக்ட்ஸ் மூலம், இன்னும் கிராமங்களில் ஏராளமான மாடுகள் வளர்க்கவும், பால் உற்பத்திச் செய்யவும் வேண்டிய உதவியை திட்ட வாயிலாகவும், கூட்டுறவு வாயிலாகவும் செய்து வருகிறோம்.

திரு. கே. ஏ. மதியழகன் : மேஜைமீது வைக்கப்பட்டிருக்கிற அறிக்கையில், பால் பதனம் செய்வதற்கான வசதிகள் இல்லாததால் பால் சேதாரமானது என்றும் 28-1-1963 முதல் பால் சேதாரமாவதில்லை, அதற்கு வேண்டிய சாதனங்கள் வந்து விட்டன என்றும் அமைச்சர் அவர்கள் குறிப்பிட்டிருக்கிறார்கள். ஆனால் இப்போது இரண்டு ஆண்டுகளாக வைக்கப்படுகிற ஒவ்வொரு அறிக்கையிலும் பால் சேதாரமாகவில்லை என்று குறிப்பிட்டிருந்தாலும், ஏராளமான பணம் சேதாரமாயிருக்கிறது. அதற்கு என்ன காரணம்? 1963-ல் இந்த சாதனங்கள் வந்து விட்டன. அதற்குப் பிறகும் இப்படியிருக்கக் காரணம் என்ன?

கனம் திரு. வெ. ராமைய்யா : ரெப்ரிஜிரேட்டர்ஸ் எல்லாம் வந்த பிறகு வீணாகக் கெட்டுப் போகாமல் பார்த்துக்கொள்ள முடிகிறது. மற்றபடி செலவுகள், எந்தெந்தத் தரப்பில் எதை, எதை எப்படி கண்காணிக்க வேண்டுமோ, அவற்றை எல்லாம் தொடர்ந்து அதிகாரிகள் பார்த்து வருகிறார்கள்.

Election for Dharmapuri Municipality

* 370 Q.—SRI M. V. KARIVENGADAM : Will the Hon. the Minister for Local Administration be pleased to state the present stage of the proposal for holding the elections for the Dharmapuri Municipality in Salem district?

THE HON. SRI S. M. A. MAJID : The question of notifying the ward division of Dharmapuri Municipality has been taken up. The election will be conducted after all the necessary arrangements therefor have been completed.

30th March 1965]

தர்மபுரி நகராட்சியில் வார்டுகளைப் பிரித்து அறிவிக்கும் வேலை மேற்கொள்ளப்பட்டுள்ளது. இதற்குத் தேவையான எல்லா ஏற்பாடுகளையும் செய்து முடித்த பிறகு தேர்தல் நடத்தப்படும்.

திரு. எம். வி. கரிவேங்கடம் : தர்மபுரி நகராட்சியாக மாற்றப்பட்டு சுமார் ஒரு வருடமாகிறது. இருந்தாலும் இந்தத் தேர்தல் அண்மையில் நடைபெறும் என்பதற்கு யாதொரு முகாந்திரமும் இல்லாமல் இருக்கிறது. இன்னும் எவ்வளவு காலத்திற்குள் அந்த வேலைகள் எல்லாம் முடியும்? எப்போது தேர்தல் நடத்தப்படும் என்பதை அறிவிப்பார்களா?

கனம் திரு. சே. ம. அ. மஜீத் : தர்மபுரி நகராட்சியிலும் அதோடு இன்னும் ஆறு நகராட்சிகளிலும் ஸ்பெஷல் ஆபீசர்கள் இருந்து வார்ட் பிரிவினை சம்பந்தப்பட்ட வேலைகளில் அவர்கள் எடுத்து வரும் நடவடிக்கைகளை மேல் அதிகாரிகளுக்கு தெரிவித்துக்கொண்டிருக்கிறார்கள். அதில் சில குறைபாடுகள் இருக்கின்றன. அவைகளை நீக்கி பூரணமாக நல்லமுறையில் அமைந்தால் தான் தேர்தல் நடத்த சற்று வாய்ப்பு ஏற்படும் என்பதை அங்கத்தினர் அறிவார்கள்.

Loans under Cattleshed-cum-Rural Compost Scheme

* 371 Q.—**SRI K. NARAYANASWAMI PILLAI :** Will the Hon. the Minister for Local Administration be pleased to state—

(a) the amount sanctioned as loan to the Agriculturists under the Cattleshed-cum-Rural Compost Scheme during 1964; and

(b) the number of cattlesheds constructed?

கனம் திரு. சே. ம. அ. மஜீத் : (அ) ரூபாய் 1,90,500.

(இ) 220.

‘ஜென்மி’ முறை ஒழிப்பு

* 372 கேள்வி.—**திரு. டி. கார்ச்சா கவுடர் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நீலகிரி ஜில்லா கூடலூர் தாலுகாவில் அமுலில் இருக்கும் ‘ஜென்மி’ முறையை ரத்து செய்யும் உத்தேசமுண்டா?

(இ) ஆம் எனில், எப்போது முதல்?

THE HON. SRI V. RAMAIAH : (a) Yes, Sir.

(b) The proposal is under the consideration of the Government and no final decision has yet been reached.

திரு. டி. கார்ச்சா கவுடர் : ஜென்மி முறையை ஒழிக்க 1962-ல் அதற்காக நியமிக்கப்பட்ட விசேஷ அதிகாரி அவர்கள்